



## TRIBUNAL GHAL TALBIET ZGHAR

**GUDIKATUR DR.  
IAN SPITERI BAILEY**

Seduta tat-2 ta' Marzu, 2006

Talba Numru. 1438/2005

**Joseph Vella (I.D. No 0442654(M))**

**Vs**

**Noel Grech**

**It-Tribunal,**

Ra l-Avviz fl-ismijiet premessi pprezentat fil-5 ta' Lulju 2005 li permezz tieghu l-attur talab ghall-hlas ta' tnejn u disghin Liri Maltin u tmienja u disghin centezmu (Lm92.98) jew somma ohra verjuri rappresentanti danni għar-ragunijiet indikati fl-istess Avviz.

Ra r-risposta tal-konvenut tat-12 ta' Awissu 2005 u li permezz tagħha eccepixxa illi ma kienx qed jikkontesta r-responsabilita` izda il-quantum tad-danni stante fost ohrajn illi huma eccessivi.

Ra x-xhieda u d-dokumenti kollha esebiti;

Ra illi fis-seduta tat-18 ta' Jannar 2006, il-partijiet ghalqu il-provi taghhom, ittrattaw il-kawza u l-kawza thalliet ghall-illum għad-decizjoni;

Ikkunsidra :

Illi l-konvenut qiegħed jikkontesta biss il-quantum tad-danni.

Illi minn naħa tieghu l-attur qed jistrieh biss fuq survey report (fol 11) ikkonfermat bil-gurament minn minn irrilaxxjah.

Illi t-Tribunal jiehu nota pero` ta' dak li xehed Tony Gerada, persuna li l-mestjer tieghu huwa proprju illi jirranga bumpers tal-hadid jew tan-nickle.

Dwar il-ħsara rizultat mill-incident bejn il-kontendenti, x-xhud ighid – “*stajt ninnota illi kellu xifer .... u jiena illi għamilt hu li missejt daqxejn dan ix-xifer biex napprova nsewwieħ”* “*Tajtu daqqa bil-martell minn wara u f'dak ix-xifer fejn talabni hu u tajtulu lura. Kienet bicca xogħol ta' dak il-hin*”.

Ix-xhud spjega illi l-bumper “*kien qisu, nghidu ahna, glekk li jkun kollu mkemmex u jigi xi hadd u ighidli ghaddieli parti minnu. Il-bumper kien f'din is-sitwazzjoni*”.

Dwar il-kundizzjoni generali tal-bumper, ix-xhud Tony Gerada qal illi “*kif urieni l-bumper l-ewwel darba, jiena ndunajt illi l-bumper kien imharbat u l-ewwel kelma illi ghidlu kienet dan ma jirrangax ruhu*”.

Illi t-Tribunal ihoss illi ma jkunx ekwu u giust illi minhabba daqqa zghira, deskritta bhala “xifer”, f'bumper illi kien “imharbat” minn qabel għandu jwassal sabiex il-konvenut iħallas ta' bumper shih. Jekk il-bumper kien “imharbat” minn qabel, meta gie irrangat ix-xifer illi tħawweg konsegwenza tal-incident bejn il-vetturi tal-kontendenti, allura wieħed ma jistgħax ighid illi sabiex l-attur ikun ri-

integrat fil-posizzjoni originali tieghu għandu jkollu bumper għid.

Illi t-Tribunal jinnota ukoll pero` illi s-survery report mahluf minn Antwan Mugliett jindika il-front bumper bhala wieħed mill-ispecifications tal-hsarart sofferti fil-vettura ta' l-attur, b'dana kollu, għal finijiet ta' kalkolu ta' hsarat f'termini ta' quantum, l-istess survery report imbagħad jelenka biss Paint (li l-bumper tan-nickle ma għandux x'jasqam mieghu) u Labour Hours.

Huwa proprju fuq dan tal-ahhar illi jista` jigi meqjus illi jaqghu il-hsarat fil-bumper in kwantu illi jirrigwarda il-qlugh u t-tpoggja tieghu lura anke sabiex tigi rrangata hsara ohra elekata fl-istess survey report.

Għaldaqstant, it-Tribunal iqis illi s-somma mitluba mhix wahda esagerata in kwantu illi fis-survey report mhux qed jingħad illi l-prezz tal-hsarat sofferti jinkludu bumper għid, imma biss ix-xogħol li jrid isir ghall-irrangar tal-vettura oltre` zebgħa. Hin sabiex jinqala` il-bumper u jitpogga lura meqjusa fil-Labour Hours iridu jigu kkunsidrati, imma is-survey report ma jispecifikax illi qed jinkludi prezz ta' bumper għid.

Illi għalhekk it-Tribunal filwaqt illi jistrieh fuq il-principji hawn fuq elenkati u l-konsiderazzjonijiet hawn fuq magħmula, pero` b'dana kollu ma jistghax jikkonkludi illi l-attur qiegħed jabbuza mis-sitwazzjoni u jitlob il-prezz ta' bumper għid. Dan ma jirrizultax mis-survey report u allura l-prezz tal-hsarat kif indikati fl-istess survey report għandhom jigu akkolti.

Għaldaqatant, it-Tribunal b'ekwita` jaqta` u jiddeċiedi billi filwaqt illi jichad l-eccezzjonijiet tal-konvenut, jilqa` t-talba attrici u jikkundanna lill-konvenut ihallas lill-attur is-somma ta' tnejn u disghin Liri Maltin u tmienja u disghin centezmu (Im92.98) għar-ragunijiet hemmhekk indikati, bl-ispejjes u bl-imghax kif mitluba fl-Avviz kontra l-istess konvenut.

Kopja Informali ta' Sentenza

**< Sentenza Finali >**

-----TMIEM-----